

مرتبہ شیخ چاند ساجد

حواشی

ابن ہروی: ابو محمد عبد اللہ ابن ابی الوحش بری ابن عبد الجبار ابن بری۔ وطن مصر۔ مشہور نحوی و ماہر لسانیات حافظ۔ صحراے عرب میں بولی جانے والی زبان سے واقف۔ الجوی ہری کی قاموس الصحاح پر تنقید و تبصرہ کرتے ہوئے ایک کتاب لکھی۔ قاہرہ میں ۵/۱۱۰۶ھ کو پیدا ہوئے اور ۲۷/شوال ۵۸۲ھ ۱۱/جنوری ۱۱۸۷ھ کو وفات پائی۔

ابن جنی: ابوالفتح عثمان ابن جنی۔ ولادت و ولادت بمقام موصل ۳۳۰ھ/۹۴۱ء وفات بغداد ۲۷/صفر ۳۹۲ھ/۱۶/جنوری ۱۰۰۲ء۔ ابوعلی الفارسی کے شاگرد۔ شاعر اور علم صرف و نحو کے ماہر۔ تصانیف انحصاراً، المصنف، شرح کتاب التصریف، اللمع فی النحو۔

ابن حاجب: جمال الدین ابو عمر عثمان بن عمر بن ابی بکر بن یونس۔ قرآن، حدیث، نحو اور فقہ مالکی کے مستند عالم۔ ان کی کتاب الکافیہ اور شافیہ صرف و نحو میں شامل درس ہے۔ دیگر تصانیف المقصد الجلیل، الامالی، منتخبی السوال وغیرہ مشہور ہیں۔ ولادت مصر ۵۷۰ھ/۱۱۷۵ء وفات اسکندریہ ۶۳۶ھ/۱۲۳۹ء

ابن الحنفیہ: ابوالقاسم محمد ابن علی بن ابی طالب۔ حضرت علیؑ کی دوسری زوجہ خولہ کے لکطن سے تولد ہوئے۔ فقہ میں ماہر تھے۔ ابواسحاق شیرازی نے ”طبقات الفقہاء“ میں ان کا ذکر کیا ہے۔ بہت طاقتور بہادر اور زہد تھے۔ ولادت ۲۱/۱۶۲۲ء اور وفات بمقام مدینہ محرم ۸۱/فروری ۷۰۰ء۔ ابوعبید اللہ ثقفی نے ابن الحنفیہ کو امام مہدی قرار دیا۔ کیسانوں کا خیال ہے وہ بیخ کے قریب رضوہ کے پہاڑ میں چھپے ہوئے ہیں۔

ابن دشد: ابوالولید محمد بن احمد بن ابن رشد۔ ولادت قرطبہ ۵۲۰ھ/۱۱۲۶ء اسپین کے سب سے بڑی فلسفی و حکیم تھے۔ ان کے باپ دادا قرطبہ کے قاضی تھے۔ طب اور قانون کی تعلیم اپنے وطن میں حاصل کی۔ مشہور فلسفی ابن طفیل نے مشورہ دیا کہ ارسطو کی تصانیف کا ترجمہ کریں۔ اشبیلیہ اور قرطبہ کے قاضی رہے ہیں۔ صاحب تصانیف کثیرہ ہیں۔ ان میں مشہور کتب ”تہافت البہاقت“ جو امام غزالی کی کتاب ”تہافت الفلاسفہ“ کا جواب ہے۔ کتاب الجوامع (رسائل ارسطو کی شرح)۔ ”فضل المقال“ (مذہب و فلسفہ) ”کشف المناجیح“ ”ہدایۃ الکجھد و نہایۃ المقصد“ ارسطو اور افلاطون کی کتب کی شرحیں لکھیں۔ ان کے فلسفیانہ نظریات فارابی، ابن سینا اور کندی کے نظریات سے مشابہ تھے۔ ۵۹۵ھ/۱۱۹۸ء میں وفات پائی۔

ابن سینا: ابوالعلیٰ حسین ابن عبد اللہ۔ الشیخ الرئیس ابن سینا۔ علوم قرآن، ادبیات، الہیات، فقہ، منطق، ریاضی، ہیئت، فلسفہ، طبیعیات، طب اور مابعد الطبیعیات میں بے مثال مہارت تھی۔ غیر معمولی ذہین، صاحب تصانیف کثیرہ، الشفاء اور ”القانون فی الطب“ مشہور کتب ہیں۔ ولادت ۳۷۰ھ/۹۸۰ء وفات ہمدان ۴۲۸ھ/۱۰۳۷ء

ابن عباسؓ: حضرت عبد اللہ ابن عباس بن عبد المطلب بن ہاشم۔ نبی کریمؐ کے چچا زاد بھائی تھے۔ حضورؐ کی وفات کے وقت عمر تیرہ یا پندرہ برس تھی۔ کبار صحابہ کی صحبت میں رہے۔ عظیم مفسر قرآن اور مجتہد تھے۔ آپ کو حبر الامۃ کہا گیا۔ ایک ضخیم تفسیر ابن عباسؓ سے منسوب ہے جو مصر میں ”تویر المعباس من تفسیر ابن عباسؓ“ کے نام سے شائع ہو چکی ہے۔ ابن عباسؓ نے ہجرت سے ۶۸ سال ۶۸ھ میں وفات پائی۔

ابن عربیؒ: ابوبکر محمد بن علی بن محمد محمد بن الدین حاتمی طائی اندلسی۔ المعروف بدین عربی ۵۶۰ھ/۱۱۶۵ء میں پیدا ہوئے۔ بہت سے محدثین شیوخ و اساتذہ سے استفادہ کیا۔ مختلف ممالک کی سیاحت کی بلاخر خرد مشق میں ۶۳۸ھ/۱۲۴۰ء میں وفات پائی۔ ابن عربی اپنے عہد میں صوفیہ کے سرخیل تھے۔ آپ کو ”الشیخ الاکبر“ کے نام سے پکارتے تھے۔ عقیدہ وحدت الوجود اور دیگر نظریات کی وجہ سے بعض لوگ آپ کے مخالف بھی تھے۔ تصوف کے علاوہ آثار و سنن سے بخوبی واقف تھے۔ شاعر وادیب کے علاوہ اجتہاد و استنباط کا مالک بھی رکھتے تھے۔ موجودہ تصانیف کی تعداد ۱۵۰ ہے جن میں اہم ”الفتوحات المکیہ“ اور ”فصوص الحکم“ اور ایک ضخیم تفسیر بھی ان سے منسوب ہے۔

ابن عطیہ: ابومحمد عبدالحق بن غالب بن عطیہ۔ اندلسی۔ ولادت ۴۸۱ھ۔ منصب قضاة پر فائز تھے۔ ذہانت و عظمت اور حسن فہم میں عدیم الظہیر تھے۔ ابن عطیہ بلند پایہ فقیہ، محدث و مفسر، نحوی، لغوی اور شاعر وادیب تھے۔ دیگر تصانیف کے علاوہ ان کی تفسیر ”المحرر الوجیز فی تفسیر کتاب العزیز“ مشہور ہے۔ ۵۴۶ھ/۱۱۵۱ء میں وفات پائی۔

ابن عمروؓ: ابوعبدالرحمن عبد اللہ ابن عمر ابن الخطابؓ۔ آٹھ سال کی عمر میں والد محترم کے ساتھ اسلام قبول کیا۔ جلیل القدر صحابی، بلند پایہ محدث۔ مکہ مکرمہ میں ۶۳ھ/۶۸۳ء کو ۸۴ سال کی عمر میں وفات پائی۔ بعض نے سن وفات ۷۳ھ بتلائی ہے۔

ابن کثیر مکیؒ: ابومعبدی عبد اللہ بن ابن کثیر کی۔ فن تجوید میں امام۔ قرآن سبعہ میں شامل ہیں۔ جلیل القدر تابعی۔ ولادت بمقام مکہ مکرمہ ۴۵ھ/۶۶۳ء اور وفات ۱۲۰ھ لیکن اس میں اختلاف رائے ہے۔ دو شاگردوں قبل اور الہزی کے ذریعہ آپ کا طریقہ تجوید پھیلا۔

ابن کیسانؒ: عبدالرحمن طاووس ابن کیسانؒ، کبار تابعین میں شمار تھا۔ حدیث کے بڑے حافظ اور جلیل القدر فقیہ۔ پچاس صحابہ کے دیدار کا شرف حاصل تھا۔ زاہد و

عبادت گزار اور دولت دنیا سے بے نیاز ۱۰۶ھ میں حج کے موسم میں مکہ مکرمہ میں وفات پائی۔

ابن ماجہ: ابو عبد اللہ محمد ابن یزید ابن ماجہ القزوینی۔ حافظ قرآن و محدث و مورخ و صاحب تصانیف۔ خصوصاً حدیث میں آپ کی ”سنن ابن ماجہ“ شہرہ آفاق تصنیف ہے جو صحاح ستہ میں شامل ہے۔ ولادت ۲۰۹ھ/۸۲۳ء۔ وفات ۲۷۳ھ/۸۸۷ء

ابن مبارک: ابو عبد الرحمن عبد اللہ ابن مبارک المرزوی۔ جلیل القدر تاج تابعی۔ وطن مرو جو روس کے قبضہ میں ہے۔ ولادت ۱۱۸ھ/۳۶ء۔ حدیث و فقہ، تفسیر، سیرت، نحو، بلاغت، فصاحت، ادب و لغت شعر و شاعری سے واقف تھے۔ علم حدیث میں ان کا مرتبہ ایک امام کا ہے۔ تصانیف کتاب الذہب، کتاب السنن، کتاب التفسیر، کتاب التاريخ، کتاب الزہد، کتاب البر والصلۃ کا ذکر ملتا ہے۔ رمضان المبارک ۱۸۱ھ/نومبر ۷۹ء میں وفات پائی۔

ابن مسعود: ابو عبد الرحمن عبد اللہ ابن مسعود۔ جلیل القدر صحابی و عشرہ مبشرہ میں شامل ہیں۔ بہت پہلے اسلام قبول کیا۔ رسول اللہ کے بعد پہلے شخص تھے جس نے جہراً قرآن پڑھ کر قریش کو سنایا۔ غزوات میں شریک رہے۔ بدر میں ابو جہل کو قتل کیا۔ صحابہ میں کتاب اللہ کے سب سے بڑے حافظ تھے۔ حضرت ابن عباس کے بعد سب سے زیادہ تفسیری اقوال ابن مسعود سے منقول ہیں۔ مدینہ منورہ میں عمر ساٹھ سال ۳۲ھ/۶۵۲ء میں وفات پائی اور قبح میں مدفون ہیں۔

ابن منظور: محمد بن مکرم۔ صاحب لسان العرب۔ ولادت مصر۔ ۶۳۰ھ/۱۲۳۲ء/ وفات ۷۱۱ھ/۱۳۱۱ء۔ اصناف ادب و لغت و نحو کے ماہر۔ بیس جلدوں پر مشتمل قاموس لسان العرب کے مولف۔ جس میں ازہری کی ”التجدیب ابن سیدہ کی ”الحکم“ الجوهری کی ”الصحاح“ اور ابن اثیر کی ”النهاية“ کا نچوڑ ہے۔

ابو ثور: ابراہیم البکلی۔ فقیہ شافعی۔ خلیفہ مامون اور معتصم کے زمانہ میں تھے وفات ۲۴۰ھ/۸۵۴ء

ابو جعفر طبری: ابو جعفر محمد ابن جریر ابن یزید ابن خالد الطبری۔ ولادت بمقام طبرستان ۲۲۴ھ/۸۳۸ء وفات بغداد ۲۵ شوال ۳۱۰ھ/۱۵ افروری ۹۲۳ء۔ مفسر محدث، مورخ، فقیہ، طبقات الفقہاء میں مجتہد کا درجہ دیا گیا۔ تصانیف جامع البیان فی تاویل القرآن، تاریخ الامم والملوک، تہذیب الآثار، اختلاف الفقہاء، آداب القضاء وغیرہ۔

ابو حنیفہ: ابو حنیفہ نعمان بن ثابت۔ ۸۰ھ/۶۹۹ء میں کوفہ میں پیدا ہوئے۔ امام حنفی نے حصول علم کی طرف راغب کیا۔ فقہ میں امام آعظم تسلیم کئے جاتے ہیں۔ مسلک حنیفہ آپ ہی سے منسوب ہے۔ تصانیف میں مسند ابو حنیفہ اور الفقہ الاکبر مشہور ہیں۔ ۱۵۰ھ/۶۷ء بغداد میں وفات پائی۔

ابوالحسن اخفش: ابوالحسن سعید ابن فسادہ الاخفش الاوسط۔ وطن بلخ، نحوی۔ وفات ۲۱۵ھ/۸۳۰ء مصنف ”الاوسط“، اخفش نام کے تین نحویں گذرے ہیں۔ علی بن سلیمان الاخفش الاصفہانی اور ابوالخطاب عبدالحامد الاخفش الاکبر۔

ابوالحسن اشعری: ابوالحسن علی الاشعری۔ ولادت بصرہ۔ ۲۷۰ھ/۸۸۳ء علم کلام کے ماہر۔ شافعی عالم ابواسحاق المرزازی کے حلقہ درس میں شریک رہے کہا جاتا ہے کہ پہلے معتزلی تھے پھر بصرہ کی جامع مسجد میں اعتزال سے ترک تعلق کا اعلان کیا۔ ۵۵ کتابوں کے مصنف۔ وفات بغداد ۳۳۰ھ اور ۳۳۰ھ کے درمیان

ابوالحسنین بصری معتزلی: ابوالحسنین محمد ابن علی الطیب البصری۔ معتزلی امام اور اپنے وقت کے ممتاز عالم و فقیہ، صاحب تصانیف۔ وفات بغداد ۵ رجب الثانی ۲۳۶ھ/اکتوبر ۸۴۲ء

ابوالدرداء: ابوالدرداء عمرو بن زید بن قیس بن امیہ۔ صحابی رسول ۲ھ میں مشرف باسلام ہوئے۔ غزوات میں شریک رہے۔ قاری و حافظ قرآن فقہ وحدیث میں ممتاز۔ متعدد آیتوں کی تفسیر بھی ان سے مروی ہے۔ ۳۲ھ میں وفات پائی۔

ابوحیان: ابو عبد اللہ محمد بن یوسف بن علی۔ لقب اشیر الدین۔ ابوحیان کے نام سے معروف تھے۔ غرناطہ میں ۶۵۴ھ/۱۲۵۶ء میں پیدا ہوئے۔ علم قرأت میں مہارت رکھتے تھے۔ عظیم شاعر اور لغوی تھے صرف و نحو میں امام تھے۔ تفسیر حدیث، تراجم، رجال اور معرفت طبقات میں مہارت تامہ حاصل تھی۔ مشہور تصانیف تفسیر بحر المحیط (آٹھ ضخیم جلدوں اور نحو مسائل پر مشتمل ہے) اس کے علاوہ غریب القرآن، شرح التسهیل، نہایت الاعراب خلاصۃ البیان۔ مصر میں ۴۵ھ/۱۳۴۳ء میں وفات پائی۔

ابوذویب الہذلی: شاعر حنفی۔ عبد اللہ بن ابی کے ساتھ افریقہ کی فتح کے لئے نکلا۔ بعد حضرت عثمان غنی۔ مصر میں ۶۲۸ء میں وفات پائی۔

ابوزید بلخی: ابوزید احمد بن ہبل۔ عرب جغرافیہ داں۔ بلخ میں پیدا ہوئے الکندی کے ساتھ فلسفہ کے اصول کا مطالعہ کیا۔ کئی کتابیں لکھیں جو ضائع ہو گئیں۔ ان کی چھ کتابوں کا ذکر ملتا ہے۔ وفات ۳۲۲ھ/۹۳۳ء

ابو سعود: ابوالسعود محمد بن محمد بن مصطفیٰ العمادی۔ حنفی المسلک۔ ولایت قسطنطنیہ ۸۹۳ھ۔ منصب قضاة پرفائزر رہے۔ انہیں ”خطیب المفسرین“ کہا جاتا تھا ان کی تفسیر ”ارشاد اعقل السليم الی مزایا الکتاب الکریم“ مشہور ہے۔ ۹۸۲ھ میں وفات پائی۔

ابو سعید خدری: ابوسعید سعد بن مالک بن سنان۔ والدین نے اسلام قبول کر لیا تھا اس لئے مسلمان ماں باپ کے دامن میں تربیت پائی۔ آپ کے والد غزوہ اُحد میں شہید ہو گئے۔ ابوسعید نے بھی غزوات میں شرکت کی۔ قاری قرآن تھے۔ حدیث و فقہ رسول اللہ اور صحابہ سے سیکھا۔ کثرت سے حدیثیں یاد تھیں۔ ان کی مرویات

کی تعداد ۱۱۷ بتلائی جاتی ہیں۔ ۷۷ھ میں جمعہ کے دن وفات پائی۔ بقیع میں دفن کئے گئے۔

ابوالعالیہ: ابوالعالیہ رفیع بن مہران۔ جاہلیت کا زمانہ پایہ اور آنحضرت کی وفات کے دو سال بعد حلقہ گوش اسلام ہوئے۔ حضرت علیؓ حضرت ابن مسعودؓ حضرت ابن عباسؓ حضرت ابن عمرؓ و دیگر صحابہؓ سے علمی استفادہ کیا۔ ثقہ تابعین میں شمار تھا۔ تفسیر میں خصوصی شہرت تھی۔ اکابر محدثین نے آپ کو ثقہ قرار دیا ہے۔ بہترین حافظ تھے۔ ۹۰ھ میں وفات پائی۔

ابو عبیدہ: ابو عبیدہ معمر ابن النخعی۔ وطن بصرہ۔ علم نحو میں ماہر۔ ولادت رجب ۱۱۰ھ/۲۸ھ جس رات حسن بصری نے وفات پائی۔ وفات بمقام بصرہ ۲۰۹ھ/۸۲۳ء۔ ہارون رشید کے زمانے میں موجود تھے۔ تقریباً دو سو کتابوں کے مصنف مثلاً کتاب الحجاز القرآن، غریب القرآن، معانی القرآن، غریب الحدیث، کتاب الادیان، کتاب الحدود وغیرہ۔

ابو علی حُبائی: ابو علی محمد بن عبد الوہاب۔ خوزستان میں بمقام بجا ۲۳۵ھ میں پیدا ہوئے۔ معتزلہ مسلک، اشعری کے استاد۔ بجا کی زبان میں تفسیر بھی لکھی تھی لیکن سب تصانیف ضائع ہو گئیں۔ وفات ۳۰۳ھ/۹۱۵ء

ابوعلی الفارسی: ابوعلی الحسن ابن احمد ابن عبد الغفار ابن محمد ابن سلیمان ابن ابان الفارسی۔ ولادت بمقام فسا (ایران) ۲۸۸ھ/۹۰۱ء وفات بغداد ۳۷۷ھ/۹۸۷ء۔ امام نحو۔ تصانیف الایضاح فی النحو والحکمۃ التذکرۃ وغیرہ۔

ابوعمر وبصری: ابوعمر و ابن الاعلیٰ ابن عمار ابن عبداللہ ابن الحسین ابن الحارث۔ وطن بصرہ۔ فن تجوید میں امام۔ قراء سبعہ میں شامل تھے۔ علم نحو عربی ادب و شاعری میں مہارت رکھتے تھے۔ ولادت بمقام مکہ ۷۰ھ/۶۸۹ء بعض نے ۶۵ھ بتلائی ہے۔ وفات بمقام کوفہ ۱۵۴ھ/۷۷۰ء۔

ابو کبیر الہذلی: شاعر جاہلی۔ چھٹی صدی کے اواخر و ساتویں صدی کے اوائل میں موجود تھا۔ اس کا ایک دیوان بھی ہے

ابومنصور ماتریدی: محمد بن محمد بن محمود المعروف ابومنصور ماتریدی۔ سمرقند کے محلہ ماتریدیہ میں پیدا ہوئے۔ حنفی المسلک۔ ابوالحسن اشعری کے ہم عصر فرقہ ماتریدیہ انہی سے منسوب ہے جو بروز قیامت دیدار خداوندی کے قائل ہیں۔ ۳۳۳ھ میں وفات پائی۔ تصانیف جو آپ سے منسوب ہیں۔ کتاب تاویل القرآن، کتاب ماخذ الشرائع، کتاب الجدل، کتاب الاصول فی اصول الدین، کتاب التوحید، المقالات فی الکلام وغیرہ۔

ابو نصر فارابی: ابونصر محمد بن محمد ترخان فارابی۔ عظیم فلسفی و حکیم۔ ارسطو کے بعد ”معلم ثانی“ کہلائے۔ افلاطون اور ارسطو کے فلسفہ پر مشتمل کتاب ”الجمع بین رائی الکیمین“ لکھی۔ صاحب تصانیف کثیرہ۔ ولادت فاراب (ترکی) ۲۵۹ھ/۸۷۲ء وفات دمشق ۳۴۳ھ/۹۵۴ء

ابوہریرہؓ: عبدالرحمن بن صخر الازدی۔ جلیل القدر صحابی رسول۔ طویل مدت تک آنحضرت کی خدمت کی۔ سب سے زیادہ احادیث آپ سے ہی مروی ہیں ان کی بیان کردہ احادیث کی تعداد پانچ ہزار سے زائد ہے۔ ۵۹ھ/۶۸۹ء میں وفات پائی۔

ابوالہذیل: محمد بن الہذیل العبیدی العلاف۔ ولادت ۱۳۵ھ/۵۲ء علم کلام عثمان طویل سے بغداد میں حاصل کیا۔ مامون کے استاد اور بصرہ کے علماء اعتراف کے پیشوا اور اپنے عہد کے بے نظیر عالم تھے۔ معتزلہ کا ایک فرقہ ہذلیہ انہی سے منسوب ہے مخالفین اسلام کے رد میں ساٹھ کتابیں لکھیں۔ ۲۳۵ھ/۸۴۹ء میں وفات پائی۔

ابی بن کعبؓ: ابی بن کعب بن قیس انصاری۔ حافظ قرآن۔ سید القراء مشہور مفسر اور کاتبین وحی میں شمار تھا۔ مدینہ میں اولین کاتب مقرر کئے گئے۔ خلافت فاروقی میں وفات پائی۔

ابوہاشم حُبائی: ابوہاشم عبدالسلام۔ ابوعلی الجبائی کے فرزند تھے جنہوں نے اپنے والد سے زیادہ شہرت پائی۔ اس وقت تمام معتزلی ابوہاشم کو اپنا شیخ سمجھتے تھے۔ وفات ۳۲۱ھ/۹۳۳ء

ابوالہیثم: ابوالہیثم مالک بن التیمان۔ دور جاہلیت میں ہی توحید کے قائل تھے۔ آنحضرت کے دست مقدس پر بیعت کی۔ غزوات میں شریک رہے۔ حدیث کی کتابوں میں چند روایتیں مروی ہیں۔ ۳۰ھ میں وفات پائی۔

ابراہیم بن یزید النخعی: ابوعمران ابراہیم بن یزید بن اسود نخعی۔ فضل و کمال کے لحاظ سے ابراہیم نخعی کوفہ کے ممتاز ترین تابعین میں تھے۔ بچپن میں حضرت عائشہؓ کی خدمت میں آتے جاتے تھے۔ حدیث کے ممتاز حافظ اور فقہ کے امام تھے۔ نہایت عابد و زاہد تھے۔ شہرت اور ریا کو سخت ناپسند کرتے تھے۔ ۹۶ھ میں وفات پائی۔

احمد ابن حنبلؓ: ابو عبداللہ احمد بن محمد بن حنبل۔ مشہور محدث و فقہیہ۔ دیگر تصانیف کے علاوہ حدیث میں ”مسند ابن حنبل“ مشہور ہے۔ ولادت بغداد ۱۶۴ھ/۸۰/۷۷۵ء

ارسطو Aristotle: (۳۲۲-۳۸۴ ق م) قدیم یونانی فلسفی و سائنس دان۔ اس نے کئی علوم مثلاً حیاتیات، نفسیات، طبیعیات، فلکیات و ادبیات کا بنظر دقیق جائزہ لیا اور ان کو اصول کے مطابق ترتیب دیا۔ مغربی فراست کے ارتقاء پر اثر انداز ہونے والا سب سے بڑا مفکر، مابعد الطبیعیات میں اس نے خدا کے وجود کو ثابت کیا ہے اور کہا کہ

کائنات کو متحد اور با مقصد بنانے کا وہی ذمہ دار ہے۔ نویں صدی عیسوی میں عربی میں ترجمہ کے ذریعہ ارسطو کے خیالات عالم اسلام میں متعارف ہوئے۔ ابونصر فارابی نے تصانیف ارسطو کی شرحیں لکھیں اور ابن رشد نے بھی ارسطو اور افلاطون کی تصانیف کو ترجمہ کے ذریعہ عالم اسلام میں متعارف کروایا۔ ارسطو کے مقلدین کو ”مشائخین“ کہا جاتا ہے۔

اصمعی : ابوسعید عبدالملک بن قریب الاصمعی۔ ۱۲۳ھ/۷۴۰ء میں پیدا ہوا۔ ائمہ علوم سے عربی زبان، قرآن و حدیث کی تحصیل کی ماہر لسانات و نحو۔ فصیح عربوں سے اخبار و واقعات، نوادرو الفاظ غریب کا دافرذخیرہ جمع کیا۔ ۲۱۶ھ/۸۳۱ء بصرہ میں وفات پائی۔ کئی علوم پر تصانیف کا ذکر ملتا ہے۔

ازہری : ابومنصور محمد ابن احمد۔ ولادت ۸۹۵ء وفات ۹۸۰ء ہرات۔ لغوی۔ مدینہ میں المنذری اور بغداد میں نسطوریہ سے تعلیم پائی۔ تصانیف العہد نبی اللغۃ۔

اعمش : ابو محمد سلیمان بن مہران الاعمش۔ وطن کوفہ۔ تابعی حدیث میں زیادہ تر ابن مسعود، انس بن مالک، امام شعبی اور مجاہد بن جبیر وغیرہ سے استفادہ کیا۔ ولادت ۶۱ھ/۶۸۰ء بروز شہادت امام حسینؑ۔ وفات ربیع الاول ۱۲۸ھ/۶۸۰ء۔

افلاطون Plato : (۳۳۷-۳۲۸ ق م) یونانی فلسفی، مغربی فلسفہ کا اختراعی اور با اثر مفکر، فلسفہ کی اصطلاح سب سے پہلے اسی نے استعمال کی۔ کئی موضوعات خاص طور پر اشکال و ترتیب اجزاء کے نظریہ پر تحقیق کی۔

امام حمزہ بن حبیب الزیاتی : ابوعمار حمزہ ابن حبیب ابن عمارہ ابن اسماعیل۔ لقب زیات۔ وطن کوفہ۔ جن سات ائمہ نے فن قرأت میں نام پیدا کیا (قرآن سب سے) ان میں امام حمزہ کا مقام ممتاز تھا۔ قرآن حدیث، ادب اور فرائض وغیرہ علوم میں کامل دستگاہ حاصل تھی۔ ولادت ۸۰ھ/۶۹۹ء اور وفات بمقام حلوان ۶۷ سال ۱۵۶ھ/۷۷۲ء۔

امام بخاری : ابو عبداللہ محمد بن اسماعیل بخاری بخارا میں ۱۹۳ھ/۸۱۰ء میں پیدا ہوئے اور سمرقند کے قریب ۲۵۶ھ/۸۷۰ء میں وفات پائی۔ قرآن مجید حفظ کیا، علوم عربیہ میں پختگی حاصل کی، نو برس کی عمر میں حدیث سیکھنا شروع کیا۔ ۲۰۴ھ میں والدہ اور بھائی کے ساتھ حج کے لئے گئے اور وہیں مقیم رہ کر علم حدیث اور فقہ کا وسیع تحقیقی مطالعہ کیا۔ چھ لاکھ احادیث کی جانچ کر کے نو ہزار منتخب حدیثیں اپنی کتاب ”المجامع الصحیح“ میں درج کیں۔ یہ کتاب صحاح ستہ میں شامل ہے۔

امام محمد : ابو عبداللہ محمد بن الحسن الفرقد الشیبانی۔ واسط (عراق) میں ۱۳۲ھ میں پیدا ہوئے۔ کوفہ میں پرورش پائی۔ ابتدائی تعلیم کے بعد امام ابوحنیفہؒ کے حلقہ درس میں شریک ہونے لگے۔ قرآن مجید حفظ کیا۔ امام آعظم کی وفات کے بعد امام ابو یوسفؒ کے حلقہ درس میں شریک ہو کر فقہ کی تکمیل کی۔ مدینہ منورہ میں امام مالکؒ اور دوسرے شیوخ سے علم حدیث حاصل کیا۔ امام شافعی سے بڑا تعلق خاطر تھا۔ بمقام ۱۸۹ھ/۸۰۵ء میں وفات پائی۔ کثیر تصانیف ان سے منسوب ہیں۔ خصوصاً موطاء امام محمدؒ کتاب الآثار اصول الفقہ وغیرہ۔

امام شافعی : ابو عبداللہ محمد بن ادريس بن العباس بن عثمان بن الشافعی۔ قریش النسب، رجب ۱۵۰ھ میں غزہ میں پیدا ہوئے۔ جلیل القدر محدثین و فقہاء سے اکتساب فیض کیا۔ ائمہ اربعہ میں شمار ہوتا ہے۔ شافعی مسلک کے بانی۔ وفات رجب ۲۰۴ھ۔ تصانیف السنن۔ الامام امالی الکبیر، الملاء الصغیر، الیومی، مختصر المزنی۔ الرسائل وغیرہ۔

امام رازی : ابو عبداللہ محمد ابن عمر ابن الحسین فخر الدین رازی۔ لقب شیخ الاسلام، ولادت طبرستان ۲۵ رمضان ۵۴۳ھ/۲۳ جنوری ۱۱۵۰ء۔ وفات ہرات ۶۰۶ھ/۲۹ مارچ ۱۲۱۰ء۔ امام مفسر عالم معقول و منقول البیات، فلسفہ، عربی و فارسی میں کئی تصانیف مثلاً مفتاح الغیب (تفسیر کبیر)، المحصول فی الفقہ، فضائل الصحابہ وغیرہ۔

امام عاصم : ابوبکر عاصم ابن ابوالنجد۔ قرآن سب سے شامل ہے۔ وفات کوفہ ۱۲۷ھ/۷۴۳ء۔

امام مالک : ابو عبداللہ مالک بن انس بن مالکؒ۔ ولادت ۹۳ھ/۹۳ یا ۹۵ھ۔ قرآن مجید کی قرأت و سند امام القراء نافع بن عبدالرحمن سے حاصل کی۔ امام مالک کے نو سو شیوخ میں تین سو تابعین اور چھ سو تابعین تھے۔ حدیث میں سند اور فقہ میں امام تھے۔ مالکی مسلک کے بانی۔ موطا امام مالک کو حدیث کی پہلی تصنیف کہا جاتا ہے۔ ربیع الاول ۱۷۹ھ/جون ۷۹۵ء میں وفات پائی

امام غزالی : ابو حامد محمد الغزالی۔ لقب حجة الاسلام۔ ولادت طوس ۴۵۰ھ/۱۰۵۸ء۔ وفات ۵۰۵ھ/۱۱۱۱ء ماہ علم کلام، فقہ، فلسفہ، تصوف۔ تصنیفات احیاء علوم الدین، تہافت الفلاسفہ، مشکوٰۃ الانوار وغیرہ۔

امامیہ : رافضیوں کا ایک فرقہ ہے۔ ان کا اعتقاد ہے کہ امامت کے مستحق محمد بن عسکری ہیں۔ وہی مہدی آخرا زمان ہونگے جو ظلم سے بھری زمین کو پھر اپنے عدل سے بھر دیں گے۔

امرئ القیس : ملک العلیل۔ ذوالقروح مندج بن حجر کندی۔ اس کا باپ بنو اسد کا بادشاہ تھا۔ بچپن کے ناز و نعم نے بگاڑ دیا۔ آوارہ گرد لیکن ذہانت غیر معمولی۔ اس کی شاعری میں اس کی زندگی کی جھلک شاہی شوکت و سطوت، فقیرانہ تواضع و مسکنت، قلندرانہ مستی، آوارگی، بہادری سب کچھ یکجا ملیں گے اس لئے تمام جاہلی شاعروں کا امام و قائد تھا۔ اصحاب معلقات میں شامل تھا۔

انس بن مالک: ابو حمزہ انس بن مالک۔ رسول اللہ کے خادم خاص۔ پورا گھر نور ایمان سے منور تھا۔ غزوات میں شریک رہے۔ حدیث وفقہ میں کمال حاصل تھا۔ بیشتر احادیث آپ سے مروی ہیں۔ ۱۰۳ سال کی عمر میں ۹۳ھ میں بمقام بصرہ وفات پائی۔

انکسا غورث Anaxagoras: (۲۲۸-۵۰۰ ق م) کا ذہنی کا باشندہ تھا جو اپنے زمانہ میں نوس Nous کے عرف سے معروف تھا۔ اس لفظ کے معنی طبیعت یا حکمت کے ہیں۔ اس کی وجہ تعریف یا تو یہ تھی کہ اس کو طبیعیات میں غیر معمولی بصیرت عطا ہوئی تھی اور یا یہ کہ حکمائے یونان میں سب سے پہلے اسی نے نکوین عالم کو نہ تو انقادی بتایا اور نہ یہ کہ وہ ضرورت یا مجبوری سے ہوئی تھی بلکہ یہ اصول باندھا کہ وہ قوت کاملہ اور وہ حکمت بالغہ جو تمام اشیائے مجتمہ اور مرکبات میں توازن و ترتیب صحیح قائم رکھتی ہے وہی نکوین عالم کا باعث ہے۔ اکتا غورث یونان کے نامور مدبر پیری کلیس یا فاقلیس کا معلم بھی تھا۔

اوزاعی: ابو عمر عبدالرحمن ابن عمر۔ فقہہ میں امام و محدث۔ ولادت بعلبک ۸۸ھ/۷۰۷ء۔ قیام و وفات بیروت ۱۵۷ھ/۷۷۴ء کہا جاتا ہے کہ جب سفیان ثوری کو اوزاعی کی آمد کی اطلاع ملی شہر سے باہر نکل کر استقبال کیا۔ اوزاعی نے الزہری اور عطاء ابن ابی رباح سے حدیث سیکھی اور سفیان ثوری کو سکھائی۔ عبداللہ ابن مبارک بھی ان کے شاگرد ہیں۔ تصانیف السنن، المسائل

ایوب سختیانی: ابو بکر ایوب بن ابی تیمہ سختیانی، تابعی حدیث وفقہ میں مہارت تامہ۔ بصرہ کے ممتاز ترین حفاظ حدیث میں تھے۔ فقہ میں سید الفقہا کہلائے۔ شہرت سے نفرت اور اہل دنیا سے اجتناب تھا۔ ۱۳۱ھ میں بصرہ میں وفات پائی۔

بشر بن المعتمر: ابوصلح بغدادی۔ عالم معتزلی۔ اعتزال پر کتاب البشریۃ اس سے منسوب ہے۔ وفات بغداد ۲۱۰ھ/۸۲۵ء
بشر المریسی: عہد ہارون رشید کا مشہور مرجعہ صاحب علم اور قاضی ابویوسف کا شاگرد۔ خلق قرآن کا عقیدہ جم بن صفوان نے شروع کیا تھا۔ بشر بھی یہی مانتا تھا۔ اس کے خیالات معتزلہ سے بہت قریب تھے۔ وفات بغداد ۲۱۸ھ/۸۳۳ء

بطلمیوس: یونانی ماہر فلکیات و جغرافیہ و ہیئت مشہور تصنیفات اکتسبی، جغرافیہ بطلمیوس، اس کا نظریہ تھا کہ زمین ساکت ہے جبکہ فلک گردش کر رہا ہے۔
بہمن یار: شیخ الرئیس بوعلی سینا کا شاگرد۔ منطق و فلسفہ میں چند مشہور کتب کا مصنف ہے۔

بیضاوی: قاضی ناصر الدین ابوسعید عبداللہ بن عمر بن محمد مشہور مفسر قرآن و مورخ، شافعی المسلک، شیراز کے قاضی رہے۔ ان کی تفسیر ”انوار التزیل و اسرار التاویل“ و دیگر تصانیف منہاج الاصول، طوابع الاوار، نظام التوارخ مشہور ہیں۔ وفات ۶۸۵ھ/۱۲۸۲ء یا ۶۹۱ھ/۱۲۹۱ء بتلائی گئی ہے۔

ثعلبی: ابواسحاق احمد ابن محمد ابن ابراہیم نیشاپوری۔ مشہور قاری مفسر حافظ محدث و مورخ۔ وفات ۲۳ محرم ۴۲۷ھ/۲۶ نومبر ۱۰۳۵ء مشہور تصانیف ”الکھف والبیان عن تفسیر القرآن“ اور ”عرائس المجالس“

ثوبان: ابو عبداللہ ثوبان۔ یمن کے حمیری خاندان سے تعلق تھا۔ ثوبان غلام تھے جنہیں آنحضرت ﷺ نے خرید کر آزاد کر دیا اور فرمایا کہ چاہو تو اپنے خاندان والوں میں چلے جاؤ اور اگر چاہو تو میرے ساتھ رہو تو میرے اہل بیت میں تمہارا شمار ہوگا۔ چنانچہ ثوبان ہر وقت رسول اللہ ﷺ کے ساتھ ساتھ رہنے لگے اس طرح خادم خاص تھے۔ اس تقرب کی وجہ سے انہیں استفادہ کا زیادہ موقع ملا۔ چنانچہ (۱۱۲۷) احادیث ان سے حدیث کی کتابوں میں مروی ہیں۔ آنحضرت ﷺ کے بعد جو جماعت صاحب علم و افتا تھی اس کے ایک رکن ثوبان بھی تھے۔ آنحضرت ﷺ کی وفات کے بعد مدینہ سے شام چلے گئے اور مدینہ میں سکونت اختیار کی اور یہیں ۵۴ھ میں وفات پائی۔

ثوری: ابو عبداللہ سفیان الثوری ابن سعید ابن مسروق۔ وطن کوفہ امام اعمش اور ابواسحاق سہیتی سے اکتساب فیض کیا۔ امام سفیان ثوری کو تیس ہزار حدیثیں یاد تھیں۔ انھیں حدیث میں امام کا درجہ حاصل تھا۔ ۱۰۷ھ حدیث وفقہ نے آپ کے فضل و کمال کا اعتراف کیا ہے۔ ولادت ۹۵ھ/۱۳۷ء اور وفات ۱۶۱ھ/۷۷۸ء بصرہ۔ بعض تصانیف کا تذکرہ ملتا ہے۔ مثلاً الجامع الکبیر فی الفقہ الجامع الصغیر، کتاب التفسیر وغیرہ۔

جابر بن عبداللہ: ابو عبداللہ جابر ابن عبداللہ۔ ہجرت سے بیس سال قبل تولد ہوئے۔ عقبہ ثانیہ میں اپنے والد کے ساتھ اسلام قبول کیا۔ والد نے غزوہ احد میں جام شہادت نوش کیا۔ ۱۹ غزوات میں شریک تھے۔ تفسیر وفقہ میں کمال حاصل تھا۔ ۹۴ سال کی عمر ۷۸ھ/۶۹۷ء وفات پائی۔

جرجانی: علی بن محمد المعروف السید الشریف الجرجانی۔ ولادت استراباد کے قریب تاجو میں ۴۰ھ/۱۳۳۹ء۔ شیراز میں تعلیم پائی۔ اشعری متکلم و فلسفی عربی و فارسی میں اصول فقہ فلسفہ اور علم الہیہ پر کتابیں لکھیں۔ مثلاً کتاب التعریفات شرح المواقف وفات ۸۱۶ھ/۱۴۱۳ء

جریر بن عطیہ الخطفی: ابو حمزہ جریر بن عطیہ بن خطمی تمیمی۔ شاعری کو روزگار کا ذریعہ بنایا۔ خلیفہ عمر بن عبدالعزیز نے عزت بخشی۔ دیدار و خوش خلق فرزدق سے اختلاف تھا۔ ۱۱۰ھ میں وفات پائی۔

جالینوس Galenos: (۱۳۱-۲۰۱ء) مشہور یونانی طبیب۔ علم التشریح میں کئی انکشافات کئے۔

جوہری: ابونصر اسماعیل الجوهری۔ ولادت فاراب (ترکی) وفات نیشاپور ۳۹۶ھ/۱۰۰۵ء۔ مشہور محقق زبان و ادب، نحوی و ماہر لغت، مشہور تصانیف تاج اللغۃ

وصحاح العربیۃ۔

جہم بن صفوان: راسی سمرقندی فرقہ جہمیہ یا جبریہ کا پیشوا۔ ۱۲۸ھ/۷۴۵ء میں مرو میں قتل کر دیا گیا۔

حاتم الطائی: حاتم بن عبداللہ بن سعد بن حشر بن طائی۔ بچپن میں یتیم ہو گیا۔ سخی ماں کی پرورش نے اس کو بھی بڑا سخی بنا دیا حتیٰ کہ اس کی سخاوت و فیاضی ضرب المثل بن گئی۔ اس کے احساسات اور اخلاق اس کی شاعری پر بھی اثر انداز تھے۔ اس کا ایک دیوان شائع ہو چکا ہے۔

حارث بن حلزہ: ابو ظلم حارث بن حلزہ بٹکری بکری۔ جاہلی دور کا شاعر۔ اصحابِ معلقات میں شامل۔ اس کی شہرت کا باعث وہ مشہور قصیدہ ہے جو بادشاہ کے سامنے فی البدیہہ کہا تھا جب کہ اصمعی کے مطابق اس وقت اس کی عمر ۱۳۵ برس تھی۔

حسن بصری: ابوسعید حسن بن ابوالحسن یسار بصری۔ اولیاء اللہ میں شمار تھا۔ خلافت فاروقی کے اواخر میں پیدا ہوئے۔ حضرت علی و ابن عمر و انس و کثیر صحابہ و تابعین رضی اللہ عنہم سے حدیثیں روایت کیں۔ عابد و زاہد فصیح و بلیغ، قرآن و حدیث و فقہ کے بلند پایہ عالم۔ صحاح ستہ میں ان سے روایات مروی ہیں۔ ہجر ۸۸ سال ۱۱۰ھ/۷۲۸ء میں وفات پائی۔

خلیل: ابو عبدالرحمن الخلیل ابن احمد ابن عمرو بن تمیم الأزدی۔ امام شو علم عروض کا موجد۔ سیویہ اور اصمعی وغیرہ کا استاد۔ ولادت ۱۰۰ھ/۷۱۸ء وفات ۷۰ھ/۷۸۶ء بصرہ۔ تصانیف کتاب العین، کتاب العروض، کتاب الشواہد، کتاب النقطا و الشکل، کتاب النغم اور کتاب فی العوائل وغیرہ۔

خوارج: خارجی لوگ حضرت علیؑ کو امام نہیں مانتے۔ اس کے لئے حجت یہ لاتے ہیں کہ انہوں نے ابوموسیٰ اشعری اور عمرو بن عاصؓ کو اپنے اور معاویہ کے درمیان فیصلہ کرنے کے لئے مقرر کیا تھا۔ ان لوگوں نے ان دونوں کا حکم ماننے سے انکار کر دیا اور کہا کہ ہم خدا کے سوا کسی کا حکم نہیں مانیں گے۔ یہ لوگ آنحضرت ﷺ کے اصحابؓ کو برا بھلا کہتے ہیں۔ کئی مسائل میں اہل سنت کے خلاف عقیدہ رکھتے ہیں۔ خوارج کے پندرہ فرقے بتلائے گئے ہیں۔

دارقطنی: ابوالحسن علی بن عمر بن احمد۔ شافعی المذہب، فقیہ، محدث، اسماء الرجال سے بخوبی واقف، علم نحو و فن تجوید میں ماہر، شعر و ادب سے باخبر۔ ولادت ذوالقعدہ ۳۰۶ھ/اپریل ۹۱۹ء۔ وفات ذوالقعدہ ۳۸۵ھ/دسمبر ۹۹۵ء۔ تصانیف سنن مختلف و مؤتلف۔

دنو شری: فقیہ شافعی مصری۔ علم نحو میں خالد الازہر کی شرح التوضیح پر حاشیہ لکھا۔ وفات ۱۰۲۵ھ/۱۶۱۶ء۔

دیوجانس Diogenes: (۳۲۷-۳۱۳ ق م) یونانی فلسفی

دی مقراطیس Democritus: (پانچویں صدی قبل مسیح) یونانی فلسفی۔ اس کا نظریہ تھا کہ ہر چیز بے شمار ذرات سے مرکب ہے۔ مادی فلسفہ کا بانی رضی: ابوالحسن محمد ابن الحسین موسوی المعروف شریف رضی۔ ولادت ۳۵۹ھ/۹۷۰ء بمقام بغداد اور وفات ۴۰۴ھ/۱۰۱۳ء کرخ۔ فقہ و علم الفرائض، علم و ادب میں مہارت تھی۔ شاعری کا اسلوب قدیم شعراء سے مشابہ تھا۔ معانی القرآن کے موضوع پر ایک کتاب لکھی جو اس کی نحوی و لغوی مہارت اور اصول دین سے واقفیت کا ثبوت ہے کتاب نوح البلاغہ مرتب کی اور حضرت علیؑ کے کلام کو جمع کیا۔

ذجاج: ابواسحاق ابراہیم ابن محمد الزجاج۔ مشہور نحوی و ماہر لسانیات المبرور اور ثعلب کا شاگرد۔ تصانیف امالی، جامع المنطق۔ وفات بغداد جمعہ ۱۹ جمادی الثانی ۳۱۰ھ/اکتوبر ۹۲۲ء۔

زمخشری: ابوالقاسم محمود بن عمر ابن محمد ابن عمرو الخوارزمی الزمخشری۔ حنفی معتزلی، مکہ میں قیام کی وجہ سے جار اللہ (اللہ کا بڑوسی) کے لقب سے مشہور ہوئے۔ فن تفسیر میں امام اور حدیث، نحو لغت اور ادب میں عدیم المثال۔ ولادت زحتر ۲۷ رجب ۳۶۷ھ/۱۸ مارچ ۱۰۷۵ء۔ وفات جرجانیہ خوارزم ۹ رذوالحجہ ۵۳۸ھ/۱۳ جون ۱۱۴۳ء۔ متعدد تصانیف میں سب سے زیادہ مشہور تفسیر الکشاف عن حقائق التنزیل۔

زہوی: ابوبکر محمد بن مسلم بن عبید اللہ بن عبداللہ بن ابن شہاب الزہری۔ جلیل القدر تابعی، حافظ قرآن، محدث، فقیہ، کئی صحابہ و ائمہ حدیث سے استفادہ کیا۔ ذہانت، ذکاوت اور قوت حافظہ بے نظیر پائی تھی۔ رمضان ۱۲۴ھ/ جولائی ۷۴۲ء میں وفات پائی۔

زید بن علی: ابن حسینؑ بن علیؑ بن ابی طالب۔ ولادت ۸۰ھ/۶۵۷ء۔ وفات ۱۲۲ھ/۶۹۹ء۔ ہشام بن عبدالملک کے عہد میں ظلم کے خلاف آواز اٹھائی شیعہ مذہب زیدی انہی سے منسوب ہے۔

سعد بن ابی وقاص: ابواسحاق سعد بن ابی وقاص مالک بن وہب۔ رشتہ میں نانہال کی طرف سے آنحضرتؐ کے ماموں تھے۔ انیس سال کی عمر میں اسلام قبول کیا غزوات نبوی و مابعد جنگوں میں شریک رہے۔ ۵۵ھ میں وفات پائی۔ علمی پایہ نہایت ارفع تھا۔ رسول اللہؐ سے راست تحصیل علمی کی۔ حضرت عمرؓ فرمایا کرتے تھے کہ جب سعدؓ کوئی حدیث روایت کریں تو پھر اس کے متعلق کسی دوسرے سے نہ پوچھو۔

سعید بن جبیر: ابو عبداللہ سعید ابن جبیر ابن ہشام الاسدی۔ وطن کوفہ۔ جلیل القدر تابعی۔ ابن عباسؓ اور عبداللہ ابن عمرؓ سے کتاب علم کیا۔ بڑے شیخ التفسیر اور

محدث تھے۔ خلافت امیہ آپ کے خلاف ہو گئی تھی۔ حجاج کے حکم پر آپ کو شعبان ۹۵ھ/۱۳ء میں شہید کر دیا گیا۔

سقراط Socrates: (۳۹۹-۳۶۹) یونانی فلسفی و معلم۔ ایتھنز میں پیدا ہوا۔ اپنے شاگرد افلاطون پر اپنے اثرات کے ذریعہ مغربی فلسفہ پر اثر انداز ہوا سقراط نے سمجھایا کہ ہر انسان کو اپنے اندر موجود اصلی حقیقت کا علم ہے لیکن پوری طرح واقفیت کے لئے احساس کو تحریک دینے کی ضرورت ہے۔ عدل، عشق، حسن سیرت اور خوددانی اس کے فلسفہ کی بنیاد تھے۔ ایتھنز اور اس کے موجودہ مذہب کے تعلق سے سقراط کے مخالفانہ خیالات کی بناء پر سزائے موت دی گئی۔

سموال: ابن عادیاء شاعر جاہلی یہودی۔ تقریباً ۵۶۰ء میں وفات پائی۔

سواسی: شہاب الدین احمد بن محمد السواسی۔ سجاوندی کی مشہور کتاب سراجیہ کے مشہور شارح۔ وفات ۸۰۳ھ/۱۴۰۰ء

سیبویہ: ابو بشر عمرو بن عثمان قنبر۔ لقب سیبویہ۔ امام البصرین، ابتداء حدیث و فقہ کی تعلیم حاصل کی۔ بعد میں خلیل، یونس اور علی بن عمر سے نحو سیکھی اور اس فن میں مہارت تامہ حاصل کی۔ علم نحو پر اس کی تالیف "الکتاب" عدیم المثال ہے۔ شیراز کی ایک ہستی بیضاء میں ۱۷۷ھ/۹۳ء میں وفات پائی۔ سن وفات میں اختلاف بھی ہے۔

شہاب الدین سہروردی (شیخ اشراق): شہاب الدین یحییٰ بن جہش بن امیرک ولادت ۵۳۹ھ/۱۱۵۴ء مرغانہ میں فلسفہ و تصوف کی تعلیم پائی پہلے اصفہان پھر بغداد و حلب میں قیام کیا۔ فلسفہ میں ارسطاطالیس اور ابن سینا کے قبیح تھے۔ انہوں نے فلسفہ، مذہب اور تصوف کو ملا کر ایک نیا نظریہ مذہب و اخلاق پیش کیا اور افلاطونیت جدیدہ (Neoplatonism) کو نیا رنگ دے کر فلسفہ کی جدید راہ پیدا کی جسے حکمت اشراق کہتے ہیں۔ اسی لئے انہیں جماعت اشراقین کا بانی کہا جاتا ہے۔ ان کی مشہور کتب "حکمتہ الاشراق" اور "نہی کل النور" ہیں۔ ان عقائد کی وجہ سے علماء طواہر کے احتجاج پر سلطان صلاح الدین کے فرزند الملک الظاہر نے ۵۸۷ھ/۱۱۹۱ء میں ان کو قتل کر دیا۔

ضحاک: ابو عاصم ضحاک بن مخلد بن الضحاک۔ حدیث و فقہ دونوں پر عبور تھا۔ وسعت علم اور قوت حافظہ میں لاثانی تھے۔ نامور حفاظ حدیث سے علمی استفادہ کیا۔ ان کی عدالت و ثقاہت و صداقت پر تمام علماء متفق ہیں۔ ۱۲۲ھ میں بمقام بصرہ پیدا ہوئے اور ۱۲۴ھ ذی الحجہ ۲۱۲ھ بصرہ میں رحلت فرمائی۔

طوسی: نصیر الدین ابو جعفر محمد بن محمد بن الحسن۔ ولادت طوس ۵۹۷ھ/۱۲۰۱ء۔ ماہر علم نجوم، طبیعیات، ریاضی، طب، ہیئت، فلسفہ، منطق، شیعہ مسلک، ایران کے اثنا عشری جماعت کے بڑے ذی اثر لیڈر تھے۔ صاحب تصانیف۔ ان کی مشہور تصنیف اخلاق ناصری نصاب میں شامل ہے۔ وفات بغداد ۶۷۷ھ/۱۲۷۷ء

عبادہ بن الصامت: ابو الولید عبادہ بن صامت بن قیس۔ مدینہ سے انصار کے جو فوج مکہ آ کر اسلام قبول کئے انہیں وہ شامل تھے۔ ۲ھ میں غزوہ بدر میں شرکت کی۔ حافظ قرآن قرأت میں ماہر تھے۔ ان کی نگرانی میں اصحاب صفہ کو قرآن کی قرأت کے ساتھ لکھنا بھی سکھایا جاتا تھا۔ قرأت حدیث و فقہ میں مہارت تھی ۷۲ سال کی عمر میں ۳۲۲ھ میں وفات پائی۔

عضد الدین شیرازی قاضی: ان کی متعدد تصانیف میں سے ایک کتاب موسومہ "مواقف عضدیہ" عربی میں فقہ پر ہے جو ابواسحاق گورز شیراز کے نام معنون ہے۔ ۵۶۷ھ/۱۳۳۵ء میں وفات پائی۔

عطاء: ابو محمد عطاء بن ابی رباح ابن صفوان۔ تابعی۔ فقیہ۔ و محدث۔ ابن عباسؓ، عبداللہ ابن زبیرؓ و دیگر صحابہ کرامؓ سے علمی استفادہ کیا۔ مفتی مکہ تھے۔ ۲۷ھ میں پیدا ہوئے اور چوراسی سال کی عمر میں مکہ مکرمہ میں ۱۱۵ھ/۳۳۳ء میں وفات پائی۔

عمرو بن شرحبیل: ابو عاصم ابو میسرہ عمرو بن شرحبیل۔ تابعی۔ وطن کوفہ۔ ان کے قبیلہ میں ان کا کوئی ہمسرنہ تھا۔ مفسر قرآن، حفاظ حدیث کے اوسط درجہ میں شمار تھا۔ حضرت عمرؓ، حضرت علیؓ، عبداللہ ابن مسعود اور حذیفہ رضی اللہ عنہم و دیگر اکابر صحابہ سے سماع حدیث کیا تھا۔ عابد و زاہد بزرگ تھے۔ ۶۳ھ میں وفات پائی۔

عمر بن ربیعہ: ابو الخطاب عمر بن عبداللہ ابن ابی ربیعہ اسلامی دور کا قریش کا مشہور شاعر۔ خلیفہ دوم حضرت عمرؓ کی شہادت کی رات میں یعنی ۲۵ ذوالحجہ ۲۳ھ نومبر ۶۲۲ء میں پیدا ہوا اور وفات ۹۳ھ/۷۱۱ء۔

فیثا غورث Pythagoras: (۵۰۰-۵۸۲ ق م) قدیم یونانی فلسفی و ریاضی دان۔ فیثا غورث کو حقیقی ریاضی دان اور ماہر ہیئت مانا جاتا ہے۔ اس نے کائنات کو سمجھنے کے لئے ریاضی کو سمجھنے پر زور دیا۔ اعداد کا نظریہ پیش کیا۔ فلکیات میں بھی تحقیقی کارنامے انجام دیا۔

قتیبہ: ابو رجاء قتیبہ بن سعید بن جمیل۔ ثقہ عالم صاحب حدیث، ولادت ۱۵۰ھ بمقام بعلن (بعل)۔ کم سن میں ہی علمی سفر کا آغاز کیا۔ ائمہ حدیث سے استفادہ کیا۔ صحاح ستہ میں ان سے احادیث مروی ہیں ۲ شعبان ۲۴۰ھ بمصر ۹۱ سال وفات پائی۔

قتادہ: ابو الخطاب قتادہ بن دعامہ بن قتادہ بن عزیز سدوسی، علمی اعتبار سے اجلہ تابعین میں تھے۔ ولادت ۶۱ھ۔ حصول علم کا ذوق بچپن سے ہی تھا۔ نہایت قوی حافظہ پایا تھا۔ اس ذوق و شوق نے انہیں قرآن، تفسیر، حدیث، فقہ، لغت، ایام عرب اور نسب وغیرہ اس عہد کے جملہ علوم کا دریا بنا دیا تھا۔ بلند پایہ ثقہ محدث تھے۔ قتادہ کے اصل شیخ حسن بصری تھے۔ ان کے علاوہ اس عہد کے تمام ممتاز محدثین سے سماع حدیث کیا تھا۔ باختلاف روایت ۱۱۷ھ یا ۱۱۸ھ میں وفات پائی۔

قدریہ : فرقہ قدریہ کی وجہ تسمیہ یہ بتائی جاتی ہے کہ وہ منکر تقدیر تھے یعنی ہر چیز انسان کے ارادہ و قدرت کے تابع ہے۔ اس فرقہ نے بصرہ میں جنم لیا۔ اس کے داعی وہ لوگ تھے جو بظاہر اسلام کے دعویدار تھے اور باطن کا فرقتے۔ معبد بن چینی عراق میں اور غیلان دمشق کے گرد و نواح میں اس کی اشاعت میں سرگرم رہا۔
قاضی عبد الجبار : ابوالحسن عبد الجبار بن احمد ہمدانی اپنے عہد کے سب سے بڑے معتزلی عالم تھے۔ ان کی تفسیر ”تہذیب القرآن عن المطاعن“ کے علاوہ کتاب المہبط، کتاب المحیط، دلائل النبوة وغیرہ مشہور ہیں۔ ۳۱۵ھ/۱۰۲۵ء میں وفات پائی۔

قیس بن الخطیم : نثر کا جاہلی شاعر۔ صاحب دیوان۔ وفات ۶۲۰ء۔

کزامیہ : مرجیہ کے بارہ فرقوں میں سے ایک فرقہ ہے جو ابی عبداللہ بن کرام سے منسوب ہے۔ ان کا عقیدہ ہے کہ کلمہ شہادت صرف زبان سے کہہ دینا ہی ایمان ہے دل سے ماننا ضروری نہیں۔ یہ کہتے ہیں کہ ایمان ایک قول ہے جس میں عمل اور شریعت داخل نہیں۔ وہ قول صرف کلمہ توحید کہنا ہے۔ ان کا یہ بھی عقیدہ ہے کہ انسان میں پہلے ہی سے یہ طاقت موجود ہے کہ وہ افعال کو صادر کریں۔ یہ بات اہل سنت کے قول کے خلاف ہے۔

کسائی : ابوالحسن علی ابن حمزہ ابن عبداللہ الکسائی۔ وطن کوفہ قرار سبغہ میں شامل ہیں نحوی ہارون رشید کے فرزند ان امین و مامون کو تعلیم دی۔ وفات بمقام ۱۸۹ھ / ۸۰۶ء تقریباً بیس کتابوں کا مصنف۔ مثلاً کتاب معانی القرآن، کتاب النحو، کتاب النوادر، کتاب الجباج رسالہ فی لمن العامة وغیرہ۔
کعبی : ابوالقاسم عبداللہ ابن احمد ابن محمود الکعبی الکعبی۔ مشہور معتزلی عالم، فرقہ کعبیہ انہی سے منسوب ہے۔ مصنف ”المقالات“، ”التفسیر“، ۱۲ جلدیں۔ ولادت و وفات بلخ (افغانستان) ۳۱۷ھ/۹۲۹ء

کمال الدین السواسی : کمال الدین محمد بن عبدالوہاب ہمام اور ابن ہمام بھی کہلاتے ہیں۔ شرح ہدایہ موسوم بہ فتح القدر، اللہجہ الفقہان کی تصنیف ہے ہدایہ کی اس شرح میں انہوں نے بہت سے فتوؤں کا اضافہ کیا ہے۔ اس وجہ سے یہ کتاب نہایت کارآمد و مقبول ہے۔ ۸۶۱ھ/۱۴۵۷ء میں وفات پائی۔

لید ابن ربیعہ : ابو عقیل لید بن ربیعہ عامری۔ جاہلی دور کا شاعر۔ آنحضرتؐ کی خدمت میں حاضر ہو کر مشرف باسلام ہوا۔ قرآن مجید حفظ کیا اور شاعری ترک کر دی۔ بڑا فیاض۔ دانا، شریف النفس پیکر مروت اور بہادر تھا۔ اصحاب معلقات میں شامل تھا۔ ۶۶۱ء میں وفات پائی۔

مازنی : ابوعثمان بکر ابن محمد ابن عثمان ابن حبیب المازنی۔ وطن بصرہ۔ ماہر عربی ادب و نحو۔ عربی ادب پر کئی تصانیف ہیں مثلاً کتاب الدبیاج، التصریف، کتاب ماٹکن فیہ العامة وغیرہ۔ بصرہ میں ۲۳۹ھ/۸۶۳ء میں وفات پائی۔

مجاہد : ابوالحجاج مجاہد بن جبیر مخزومی۔ تابعی۔ قرأت، تفسیر، حدیث و فقہ کے نامور عالم۔ ولادت ۲۱ھ۔ وفات مکہ ۱۰۲ھ۔ اصحاب ابن عباسؓ میں سب سے زیادہ قابل اعتماد تھے۔ صحاح ستہ کے جامعین نے آپ سے روایت کی ہے۔

معاذ بن جبل : ابوعبدالرحمن معاذ بن جبل بن عمرو بن اوس۔ نبوت کے بارہویں سال مدینہ میں اسلام قبول کیا۔ آنحضرتؐ جب مدینہ تشریف لائے تو آپ کے دامن سے وابستہ ہو گئے۔ تمام غزوات میں شریک تھے۔ فتح مکہ کے بعد آنحضرتؐ نے ان کو امارت یمن کے لئے منتخب فرمایا۔ قرآن حدیث و فقہ میں کمال حاصل تھا۔ ۱۸ھ میں وفات پائی۔

معتزلہ : اعتزال کے داعی اول واصل بن عطاء نے جہور امت کی رائے کے خلاف یہ رائے دی کہ گناہ کبیرہ کا مرتکب نہ تو کافر ہے نہ مومن فاسق بلکہ دونوں کے درمیان ایک دوسری منزل ہے۔ چنانچہ امام حسن بصریؒ نے اس کو اپنی مجلس سے نکال دیا اور وہ ان سے کنارہ کش ہو گیا جس کو عربی میں اعتزال کہتے ہیں۔ دوسری صدی ہجری کا سب سے بڑا فتنہ یہی اعتزال تھا۔ ان کا یہ بھی عقیدہ تھا کہ انسان خود اپنے اچھے برے اعمال کا خالق ہے۔ چند فلسفیانہ خیالات اور عقائد کو نظر انداز کر کے دیکھا جائے تو اس فرقہ کے لوگوں نے علم دین کی بے بہا خدمت انجام دی ہے۔

نظام : ابراہیم بن سیار بن حانی بن اسحاق۔ ولادت بصرہ ۱۸۵ھ/۸۰۱ء۔ مشہور معتزلی امام۔ علم کلام، فلسفہ، شعر و ادب کے بڑے ماہر تھے۔ معتزلہ کا ایک فرقہ نظامیہ انہی سے منسوب ہے۔ ۲۲۰ھ اور ۲۳۰ھ کے درمیان بغداد میں وفات پائی۔

یعقوب : ابومحمد یعقوب ابن اسحاق ابن زید۔ وطن بصرہ۔ قراء عشرہ میں آٹھواں مقام۔ ممتاز و مستند قاری قرآن حدیث و فقہ اور نحو میں بھی کامل دسترس حاصل تھی قرأت میں اختلافات پر ایک کتاب ”الجامع“ تصنیف کی۔ ۲۰۵ھ/۸۲۰ء میں وفات پائی۔

یحییٰ بن معاذ رازی : ایک عالم تھے ۱۸/رمضان ۲۵۷ھ/۹/اگست ۸۷۱ء کو وفات پائی اور نیشاپور میں دفن ہوئے۔